






လင်းယုန်မောင်မောင် မှောင်မှိုက်သော နေ့ရက်များ







ဟင်္တလာ၏ ဝံပုလွေဂူစခန်းကို ပြသောမြေပုံ



စုံပေါက်ကွဲစဉ်က တွေ့မြင်ရသော အစည်းအဝေးခန်းမဆောင်အတွင်းမှ မြင်ကွင်း
(စာမျက်နှာ ၂၇၃-၂၈၅)

- (၁) တစ်တလား
- (၂) ခိုလ်ချုပ်ကောတင်း (သေဆုံး)
- (၃) ခိုလ်ချုပ်ကောတင်း (သေဆုံး)
- (၄) ခိုလ်ချုပ်ကောတင်း (သေဆုံး)
- (၅) ခိုလ်ချုပ်ကောတင်း (သေဆုံး)
- (၆) ခိုလ်ချုပ်ကောတင်း (သေဆုံး)
- (၇) ခိုလ်ချုပ်ကောတင်း (သေဆုံး)
- (၈) ခိုလ်ချုပ်ကောတင်း (သေဆုံး)
- (၉) ခိုလ်ချုပ်ကောတင်း (သေဆုံး)
- (၁၀) ခိုလ်ချုပ်ကောတင်း (သေဆုံး)
- (၁၁) ခိုလ်ချုပ်ကောတင်း (သေဆုံး)
- (၁၂) ခိုလ်ချုပ်ကောတင်း (သေဆုံး)
- (၁၃) ခိုလ်ချုပ်ကောတင်း (သေဆုံး)
- (၁၄) ခိုလ်ချုပ်ကောတင်း (သေဆုံး)
- (၁၅) ခိုလ်ချုပ်ကောတင်း (သေဆုံး)
- (၁၆) ခိုလ်ချုပ်ကောတင်း (သေဆုံး)
- (၁၇) ခိုလ်ချုပ်ကောတင်း (သေဆုံး)
- (၁၈) ခိုလ်ချုပ်ကောတင်း (သေဆုံး)
- (၁၉) ခိုလ်ချုပ်ကောတင်း (သေဆုံး)
- (၂၀) ခိုလ်ချုပ်ကောတင်း (သေဆုံး)



ဟစ်တလာဆန့်ကျင်ရေးလှုပ်ရှားမှုတွင် အဓိက ခေါင်းဆောင်
တစ်ဦးဖြစ်သော 'ဗိုလ်ချုပ်လုဝစ်ဟက်ခ်'
သူသည် ဟစ်တလာလုပ်ကြံမှုဖြစ်ပွားသည့် ဂျူလိုင် ၂၀ ရက် ညက
အသတ်ခံခဲ့ရသည်။ (စာမျက်နှာ ၂၃၈)



ဟစ်တလာအား ချိန်ကိုက်ပုံးဖြင့် မေါက်ခွဲလုပ်ကြံခဲ့သော

ဗိုလ်မှူးကြီး စတပ်ဇင်ဘတ်၊

သူသည် လုပ်ကြံမှုဖြစ်ပွားသည့် ဂျူလိုင်လ ၂၀ ရက်ညက

သေခံရကာ သေခံရသည့်နေ့နေ့ရက်သည်။



ဟစ်တလာ၏ လေယာဉ်ပေါ်သို့ ချိန်ကိုက်ဗုံးတင်၍ လုပ်ကြံရန်
ကြိုးပမ်းခဲ့သော ဗိုလ်ချုပ်ထရက်စကောင်း။ သူသည် လုပ်ကြံမှု
ဖျက်ပြား ခဲ့ပြီးနောက် ကိုယ့်ကိုယ်ကို သတ်သေသွားခဲ့သည်။



ဟစ်တလာလုပ်ကြံမှုတွင် ပါဝင်ခဲ့
သဖြင့် ဂျူလိုင် ၂၀ ရက်ညက
သေဒဏ် အပေး ခံခဲ့ရသော
ဗွန်ဟေ့ဖ်တင်။



ဗွန်ဟေ့ဖ်တင်နှင့်အတူ ဂျူလိုင် ၂၀
ရက်ညက သေဒဏ်အပေးခံခဲ့
ရသော ဗိုလ်မှူးကြီး ဗွန်ကွာဟိန်း။




ဟစ်တလာဆန့်ကျင်ရေးသမားများနှင့် ပူးပေါင်းသည်ဟုဆိုကာ
ဟစ်တလာ၏အမိန့်အရ အဆိပ်သောက်၍ ကိုယ့်ကိုယ်ကို
သတ်သေသွားခဲ့ရရှာသော ဗိုလ်ချုပ်ကြီးရွှမ်းမဲလ်၊



ဟင်္တလားအိမ်နဲ့အရ အဆိပ်သောက်၍ ကိုယ့်ကိုယ်ကို
အဆုံးစီရင်သွားရရှာသော ဗိုလ်ချုပ်ကြီးရွှမ်းမဲလ်၏ ရွှေတိဂုံလောင်းကို
အလုပ်ပြုဆေးရုံမှ ဟာလင်ဂျာမြို့နိုဗေတိပ်သို့ သယ်ယူခဲ့ပြီးနောက်
နိုင်ငံတော်ဓာပနအဖြစ် ဤသို့ ခမ်းနားစွာ ဂုဏ်ပြုသင်္ဂြိုဟ်ပေးခဲ့သည်။




ဟစ်တလာလုပ်ကြံမှုတရားခံတစ်ဦးတဖြစ် အဖမ်းခံခဲ့ရ ပြီးနောက်
ဂုတ်စတာဖိုအကျဉ်းစခန်းတွင် နှိပ်စက် ညှဉ်းပန်းခြင်းခံခဲ့ရပြီး
ပြည်သူ့ခုံရုံးတွင်စစ်ဆေးရန် ခေါ်ထုတ်လာသော ဘာလင်စစ်နယ်မြေ
ဗိုလ်ချုပ်ကြီး ဝစ်စလ်ဘင်း အားတွေမြင်ရပုံ



လုပ်ကြံမှုတွင် ပါဝင်ခဲ့သည့် တရားခံများအား ကြိုးပေး၍သတ်ခဲ့သည့်
တိုက်ခန်း၊ ဤအခန်းကို ယခု ဘာလင်တွင် မြတိုက်အဖြစ်
ပြုလုပ်ထားသည်။



လုပ်ကြံမှုတရားခံများအား ပြည်သူ့ခုံရုံးတွင်တင်၍စစ်ဆေးနေစဉ်၊
ခုံရုံးသဘာပတိ ဖရိုက်စလာ (အလယ်မှ ထိပ်ပြောင်ဖြင့်) အား ဤသို့
တွေ့မြင်ခဲ့ရသည်။ ဖရိုက်စလာသည် ယင်းသို့ လုပ်ကြံမှုတရားခံများအား
စစ်ဆေးနေစဉ် ၁၉၄၅ ခု ဖေဖော်ဝါရီလ ၃ ရက်နေ့တွင် မဟာမိတ်
လေတပ်မှ ဗုံးကြဲသဖြင့် ဗုံးမှန်ပြီး သေဆုံးခဲ့ရသည်။



ပရိယာယ်စပ်တောအုပ်အတွင်းမှ ဟစ်တလာ၏ 'ပုံပလွေ' အမှတ်-၁ လုံခြုံရေးစခန်းကို ယနေ့ခေတ်တွေ့မြင်ရပုံ



ဥရောပစစ်မျက်နှာတွင် အောင်ပွဲခံနေသည့်ဟစ်တလာ
(အပေါ်ပုံ) နှင့်
စစ်မျက်နှာ နှစ်ဖက်ဖွင့်ခဲ့၍ အကြပ်အတည်းဖြစ်ကာ
ဝံပုလွေဂူခန်းတွင် ခိုအောင်းနေရသည့် ဟစ်တလာကို
သူ့အချစ်တော်မွေးကြီး ဘလွန်ဒီနှင့်အတူ တွေ့ရစဉ်
(စာမျက်နှာ ၄၄-၄၅)

စာရေးသူ၏ အမှာ

ဒုတိယကမ္ဘာစစ်အတွင်းက ဖက်ဆစ်ဂျပန်များ ၏ လက်ချက်ဖြင့် အသက်ဆုံးရှုံးခဲ့ကြရရှာသော မြန်မာပြည်သူပြည်သားများ သို့ . . .

*

လွန်ခဲ့သော ငါးလကျော် ခြောက်လခန့်က ရန်ကုန်မြို့ သမ္မတရုပ်ရှင်ရုံတွင် (Night of General) အမည်ရှိ ရုပ်ရှင်ကားတစ်ကား ပြသသွားခဲ့ပါသည်။ ။ ယင်းဇာတ်ကားမှာ ယင်းအမည်ဖြင့်ပင် ရေးသားထားသည့် ကမ္ဘာကျော်ဝတ္ထုတစ်ပုဒ်ကို အခြေခံ၍ ကမ္ဘာကျော်ရုပ်ရှင်ဇာတ်ဆောင်များ ဖြစ်ကြသော ဝီတာအိုတူးလ်နှင့် အိုမာရှရစ်ဖ်တို့ ခေါင်းဆောင်ပါဝင် ရိုက်ကူးထားသည် ဖြစ်၍ ရန်ကုန် မြို့မှ ရုပ်ရှင်ဝါသနာအိုးများ မလွတ်တမ်း ကြည့်လိုက်ကြသည် ကို တွေ့ရပါသည်။ ။

အဆိုပါ ရုပ်ရှင်ဇာတ်ကားနှင့် ဝတ္ထုဇာတ်လမ်းအတိုချုပ်သဘောမှာ ဒုတိယကမ္ဘာစစ်ကြီး အတွင်းက စစ်မြေပြင်တွင် လူအမြောက်အမြားကို ရက်ရက်စက်စက် သတ်ခဲ့ရသဖြင့် မသိမသာ ဦးနှောက်ပျက်သည့် ရောဂါဝေဒနာ စွဲကပ်နေသော ဂျာမန်ဗိုလ်ချုပ်ကြီးတစ်ယောက်သည် သူနှင့် ပျော်ပါးသည့် ပြည့်တန်ဆာမများကို တစ်ယောက်ပြီးတစ်ယောက် ရင်ကိုခွဲ၍ သတ်ပစ်ခဲ့ပြီးနောက်၊ လက်သည် မပေါ်အောင် ခြေရာဖျောက်ခဲ့ရာမှ အခြားဂျာမန်ထောက်လှမ်းရေးအရာရှိတစ်ယောက်က အမှုမပေါ်ပေါ်အောင် ဇွဲကောင်းကောင်း ဖြင့် လိုက်လံစုံစမ်းထောက်လှမ်းခဲ့သည့် ဇာတ်လမ်းပင် ဖြစ်ပါသည်။ ။ ယင်း ရုပ်ရှင်ဇာတ်ကားထဲတွင် ၁၉၄၄ ခုနှစ်

စ် ဇူလိုင်လ ၂၀ ရက်နေ့က ဖြစ်ပွားခဲ့သည့် ဟစ်တလာလုပ်ကြံမှု တကယ့်အဖြစ်အပျက်ကို အရေးကြီးသော ဇာတ်ဝင်ခန်းအဖြစ် ထည့်သွင်းရိုက်ကူးထားသည် ကို တွေ့ရပါသည်။ ။

ကျွန်တော် မှတ်မိသလောက် ဟစ်တလာလုပ်ကြံမှု ဖြစ်ပွားသည့် တကယ့်အဖြစ်အပျက်ကို ယင်းဇာတ်ကား၌ ဇာတ်ဝင်ခန်းအဖြစ် ရိုက်ကူးပြသရာ၌ ဟစ်တလာ၏ ဌာနချုပ်ဖြစ်သော ‘ဝံပုလွေ ဂူ’စခန်းကိုလည်းကောင်း၊ ဟစ်တလာနှင့်တကွ ဂျာမန်စစ်ဦးစီးအဖွဲ့ဝင် ဗိုလ်ချုပ်များ အစည်းအဝေး ကျင်းပနေသည့် အခန်းကိုလည်းကောင်း၊ ဟစ်တလာအား ချိန်ကိုက်ဗုံးဖြင့် ဖောက်ခွဲလုပ်ကြံသည့် လက်တစ်ဖက်ပြတ်၍ မျက်စိတစ်ဖက်လပ်နေသော ‘ဗိုလ်မှူးကြီး’ စတပ်ဖင်ဘတ်’၏ အမူအရာလှုပ်ရှားမှုများကိုလည်းကောင်း၊ နောက်ဆုံး ဗုံးပေါက်ကွဲမည့် အစည်းအဝေး ခန်းမဆောင်အတွင်း၌ စားပွဲအောက်တွင် ဗုံးထည့်ထားသည့် လက်ဆွဲသားရေအိတ်ကို (အနီးကပ် မြင်ကွင်းဖြင့်) လည်းကောင်း၊ ဗုံးပေါက်ကွဲသဖြင့် အစည်းအဝေး ခန်းမဆောင်ကြီးတစ်ခုလုံး အစိတ်စိတ်အမြွှာမြွှာ ပြိုကျလွင့်စဉ်ပျက်စီးသွားသည် ကိုလည်းကောင်း၊ အသေးစိတ်ရိုက်ကူးပြသရာ တကယ်ဖြစ်ပွားစဉ်က မှတ်တမ်းတင် ရုပ်ရှင်ရိုက်ကူးထားသကဲ့သို့ ယုတ္တိရှိ၍ သဘာဝကျလှပါသည်။ ။

သို့သော် ထိုဇာတ်ဝင်ခန်းတွင် ဟစ်တလာကို မြင်ကွင်းမှ ဖျောက်ထားပြီး စားပွဲအောက်မှ ဟစ်တလာ၏ ခြေထောက်နှင့် ဗုံးထည့်ထားသည့် လက်ဆွဲသားရေအိတ်ကိုသာ ‘ရုပ်ရှင်အနုပညာ’ ဖြင့် အနီးကပ် ရိုက်ကူးပြသထားသည် ကို တွေ့ရပါသည်။ ။

သမ္မတရုပ်ရှင်ရုံတွင် ယင်းဇာတ်ကားပြသပြီးနောက် တစ်ပတ်ခန့်အကြာတွင် အမှတ်မထင် မိတ်ဆွေတစ်ဦးနှင့် တွေ့ပါသည်။

။ ကျွန်တော့်မိတ်ဆွေနှင့် ဟိုဟိုသည် သည် စကားစပ်မိ၍ ပြောကြ ရင်း က အဆိုပါ ရုပ်ရှင်ဇာတ်ကားအကြောင်း ရောက်သွားပါသည်။ ။ ဤတွင် ကျွန်တော့်မိတ်ဆွေက ကျွန်တော် ယခင်ကရေးသားခဲ့သည့် ဟစ်တလာ ၏ အတ္ထုပ္ပတ္တိစာအုပ်ထဲတွင် ၁၉၄၄ ခုနှစ်၊ ဇူလိုင် ၂၀ ရက်နေ့က ဂျာမန် စစ်ဌာနချုပ် အစည်းအဝေး၌ ဗုံးပေါက်ကွဲစဉ်က ဟစ်တလာရှိနေသည် ဟု ဖတ်ရှုခဲ့ရသော်လည်း အထက်ဖော်ပြပါ ရုပ်ရှင်ဇာတ်ကားထဲတွင် မူ ဟစ်တလာပါသည် ကို မတွေ့ရ ကြောင်းဖြင့် ကျွန်တော့်အား ပြောမေး မေးပါတော့သည်။ ။ သို့ဖြစ်၍ ကျွန်တော်က ဗုံးပေါက်ကွဲသည့် ခန်းမ ဆောင်ထဲတွင် ဟစ်တလာရှိနေသော်လည်း ဟစ်တလာကို လူတစ်ကိုယ် လုံးမပြတော့ဘဲ ‘ရုပ်ရှင်အနုပညာသဘော’ ဖြင့် ဟစ်တလာ၏ ခြေထောက်နှင့် ဗုံးထည့်ထားသော သားရေအိတ်ကိုသာ ရုပ်ရှင်ကြည့်ပရိသတ် ရ င်တထိတ်ထိတ်ဖြင့် စိတ်လှုပ်ရှားစေရန် အနီးကပ် ရိုက်ကွင်းဖြင့် ရိုက် ကူးပြသခဲ့ခြင်းဖြစ်ကြောင်း ကျွန်တော့်မိတ်ဆွေအား ပြန်၍ ရှင်းပြရပါ သည်။ ။

ကျွန်တော်သည် အဆိုပါရုပ်ရှင်ဇာတ်ကားထဲမှ ဟစ်တလာလုပ်ကြံမှု ဇာတ်ဝင်ခန်း ရိုက်ကူး ပြသသည် ကို အထူးသဘောကျနေမိရာမှ အထ က်ပါ ကျွန်တော့်မိတ်ဆွေ၏ မေးခွန်းကြောင့် ဤ အဖြစ်အပျက်ကို အသ စ်တစ်ဖန် ပိုမိုစိတ်ဝင်စားလာမိပြန်ပါသည်။ ။ သို့ဖြစ်၍ အဆိုပါရုပ်ရှင်ဇာ တ်လမ်း ၏ မူရင်းဝတ္ထုဖြစ်သော (The Night of The Generals) စာအုပ် ကိုလည်းကောင်း၊ ကျွန်တော့် ထံတွင် ရှိနေသော ဟစ်တလာနှင့်ပတ်သ က်သည့် စာအုပ်များကိုလည်းကောင်း ထပ်မံရှာဖွေ ဖတ်ရှုခဲ့ မိပါသည်။ ။

ဤအတောအတွင်း တစ်နေ့တွင် အခြားမိတ်ဆွေတစ်ဦး ကျွန်တော့် အား စာအုပ်တစ်အုပ် လာ ပေးပါသည်။ ။ ယင်းစာအုပ်၏ အမည်မှာ Ger mans Against Hitler ဟူ၍ ဖြစ်ပါသည်။ ။ သို့ဖြင့် ထိုစာအုပ်ကို ဖတ်ကြ

ည့်ရာ၌ စာအုပ်ပါ အကြောင်းအရာများမှာ တိုက်တိုက်ဆိုင်ဆိုင် ၁၉၄၄ ခု၊ ဇူလိုင် ၂၀ ရက်နေ့က ဖြစ်ပွားခဲ့သည့် ဟစ်တလာ လုပ်ကြံမှုနှင့်ပတ်သက်သည့် တရားဝင်အထောက်အထား စာရွက်စာတမ်း မှတ်စုမှတ်ရာများ ဖြစ်နေသည် ကို တွေ့ရပါသည်။ ။

နောက်ဆုံး၌ ကျွန်တော်သည် အထက်ဖော်ပြပါ ရုပ်ရှင်ဇာတ်ကားနှင့် စာအုပ်များကို အကြောင်းပြု၍ ယခင် ကျွန်တော်ရေးသားခဲ့သည့် ဟစ်တလာ အတ္ထုပ္ပတ္တိစာအုပ်တွင် အကျဉ်းချုပ်မျှ သာ ဖော်ပြခဲ့သော ဟစ်တလာ၏ လုပ်ကြံမှု ဇူလိုင် ၂၀ ရက် အဖြစ်အပျက်ကို အခြေခံ၍ စာအုပ်ရေးသားရန် စိတ်ဆန္ဒပြင်းပြစွာ ဖြစ်ပေါ်လာမိပါသည်။ ။

ဤသည် ပင်လျှင် ယခုစာဖတ်သူ၏ လက်ဝယ် ရောက်ရှိနေသည့် ဤစာအုပ်ရေးသားရခြင်း၏ အကြောင်းရင်းမှန် ဖြစ်ပါသည်။ ။

ဤစာအုပ်ကို ရေးသားခဲ့စဉ်က စာအုပ်ကို ‘ဟစ်တလာ လုပ်ကြံမှု’ဟူ၍ အမည်ပေးခဲ့ပါသည်။ ။ သို့သော် ‘ဟစ်တလာ လုပ်ကြံမှု’ဟူသော အမည်မှာ မှတ်တမ်းသဘော ဆန်နေသဖြင့်တစ်ကြောင်း၊ ကျွန်တော်ရေးသားခဲ့သည့်ရေးဟန်မှာ ဝတ္ထုဆန်ဆန် ရုပ်ရှင်ဆန်ဆန် ရသမြောက်အောင် ရေးသားခဲ့ခြင်းဖြစ်သဖြင့် စာအုပ်၏ အမည်ကိုလည်း ရသသဘောပါလေအောင် ‘မှောင်မိုက်သောနေ့ရက်များ’ ဟူ၍ အမည်ပြောင်းခဲ့ပါသည်။ ။ သို့ဖြစ်ရာ ဤစာအုပ်ကို ဖတ်ရှုရာ၌ တကယ့်ဖြစ်ရပ်များ ပင်ဖြစ်သော်လည်း ရုပ်ရှင်ဇာတ်ကားကောင်းတစ်ခု၊ သို့မဟုတ် ဝတ္ထုဇာတ်လမ်းကောင်းတစ်ပုဒ်ကဲ့သို့ တွေ့မြင်ဖတ်ရှု ကြရလိမ့်မည်ဟု မျှော်လင့်ပါသည်။ ။

ဤစာအုပ်၏ နောက်ပိုင်းတွင် ဗိုလ်ချုပ်ကြီးရွမ်းမဲလ်၏ ဟစ်တလာထံ ပေးစာ၊ ဟစ်တလာ၏ အသံလွှင့်မိန့်ခွန်းနှင့် ဂျာမန်လုံခြုံရေးတပ်ဖွဲ့

၏ လုပ်ကြံမှုစုံစမ်းရေးကော်မရှင်၏ အစီရင်ခံစာများကို နောက်ဆက်တွဲ အဖြစ် ဖော်ပြရန် စီစဉ်ခဲ့ပါသည်။ ။ သို့သော် စာဖောင်နှင့် စာမျက်နှာမလုံ လောက်မှု ကြောင့် ဗိုလ်ချုပ်ကြီးရွှမ်းမဲလ်၏ ပေးစာကိုသာ ဖော်ပြနိုင်ခဲ့ သည် ကို စာဖတ်သူများ ခွင့်လွှတ်နိုင်ပါရန် အနူးအညွတ်တောင်းပန်အ ပ်ပါသည်။ ။

ဤစာအုပ် ရေးသားထုတ်ဝေရာ၌ လိုအပ်သော စာအုပ်စာတမ်းများ နှင့် အကူအညီများ ပေးခဲ့ကြသော စာရေးဆရာ ဒဂုန်တာရာ၊ ဆရာစိုးမြိုင် (ဆုစာပေတိုက်)၊ ဦးအံ့မောင် (မုံရွာ)၊ ဦးနေအောင် (ဂျာမန် ဘာသာဒီပလိုမာ)နှင့် ဦးသန်းထွန်း (ရှုထောင့်ဂျာနယ်) တို့ အားလည်း ကောင်း၊ သဇင်ပုံနှိပ် တိုက်မှ စာစီ၊ စက်ရိုက်ရဲဘော်များအားလည်းကော င်း အထူးကျေးဇူးတင်ရှိကြောင်း အမှတ်တရ ဖော် ပြအပ်ပါသည်။ ။

လင်းယုန်မောင်မောင်

၂၂ ဇူလိုင် ၁၉၇၁။

*

ဂူအောင်းနေသော ‘ဝံပုလွေတစ်ကောင်’

ပတ်ဝန်းကျင်တစ်ခုလုံးမှာ သုသာန်တစ်ပြင်ကဲ့သို့ ငြိမ်ချက်သား ကောင်းလှသည်။ ။

ခပ်လှမ်းလှမ်းမှ တောင်တန်းကြီးများ သည် နက်မှောင်နေသော အ ရောင်အဆင်းဖြင့် မတုန်မလှုပ် ကျက်သရေ ကင်းမဲ့စွာ လဲလျောင်းနေကြသည်။ ။ ဤတောင်တန်းကြီးများ ၏ အလယ်မှ တော အုပ်တစ်ခုလုံးမှာ လည်း မည်းညစ်သည့် ပင်စည်များ နှင့် အစိမ်းပုပ်ရော င် သစ်ရွက်များ လွှမ်းခြုံ ထားသည့် သစ်ပင်ကြီးငယ် အသွယ်သွယ်တို့ ဖြ င့် မညီမညာ ထူထပ်သိပ်သည်းစွာ တွေ့မြင်နေကြရ သည်။ ။

ဤတောအုပ်အတွင်း တစ်နေရာတွင် မှော်များ နှင့် ဒိုက်များ ဖုံးလွှမ်း နေသည့် ရေအိုင်ကြီး တစ်အိုင် ရှိသည်။ ။ ရေအိုင်၏ တောင်ဘက် ကိုက်နှစ်ဆယ်ခန့်အကွာတွင် မီးရထားသံလမ်းတစ်ခုနှင့် မော်တော်ကားလမ်း တစ်ခုကို မျဉ်းပြိုင်ယှဉ်လျက်သား တွေ့ကြရသည်။ ။ မီးရထားသံလမ်းမှ ဇလီဖား တုံးများ နှင့် အောက်ခံကျောက်စရစ်ခဲများကို ကြည့်ခြင်းအားဖြင့် အရေးပေါ်အသုံးပြုရန် ဖောက်လုပ် ထားခြင်းဖြစ်ကြောင်း သိသာလှ သည်။ ။ အလားတူပင် မော်တော်ကားလမ်းမှာ လည်း ကားဘီးရာများ ကို မြင်ရသောကြောင့်သာ မော်တော်ကားလမ်းဟု ဆိုရသော်လည်း လမ်းတစ်လျှောက်လုံး မျက်စိတစ်ဆုံး ရွံ့မွက်များ ဖုံးကာ ချိုင့်များ ၊ ကျင်းများ ဖြင့် မြင်မကောင်း ရှုမကောင်းအောင် မညီမညာ ဖြစ်နေလေ

ရာ မူလက မော်တော်ကားများ သွားလာရန် ဖောက်လုပ်ထားခြင်း မဟုတ်ဘဲ တောလမ်း သက်သက်ဖြစ်ကြောင်း ထင်ရှားလှသည်။ ။

ရေအိုင်မှ အလွန် ဖာလုံဝက်ခန့်အကွာတွင် ကားလမ်း၏ တောင်ဘက်ဘေး၌ ကပ်လျက်သား ပေနစ်ဆယ်ခန့် မြင့်သည့် မျှော်စင်တစ်ခုကို ဘွားခနဲ တွေ့ကြရသည်။ ။ တစ်ပြိုင်တည်း မီးရထားလမ်း ဘေးတွင် လည်း ကင်းတဲကလေးတစ်ခုကို အမှတ်မထင် တွေ့မြင်ကြရသည်။ ။ ဤမျှော်စင်နှင့် ကင်းတဲ ကလေးတို့ ၏ ရှေ့တည့်တည့်တွင် ထင်ထင်ရှားရှား မြင်တွေ့ကြရသည့် အရာဝတ္ထုမှာ သစ်လုံးများ အညီအညာ စိုက်ထူ၍ အခိုင်အခံ ကာရံထားသည့် သံဆူးကြိုးများ ပင်တည်း။

ထိုနေရာမှ လွန်လာခဲ့ပြီးနောက် ကားလမ်းနှင့် ရထားလမ်းအတိုင်း အရှေ့စူးစူး တစ်မိုင်ခန့် အကွာ ကားလမ်း၏ မြောက်ဘက်တစ်နေရာတွင် မူ သံချပ်ကာ ကားကြီးတစ်စင်းကို ထီးထီးမားမား ထိတ်လန့်ချောက်ချားဖွယ်ရာ တွေ့ကြရသည်။ ။ သံချပ်ကာကားကြီး၏ ကိုယ်ထည်မှာ လမ်းတစ် လျှောက်လုံး ဖြတ်ကျော်လာခဲ့ရသည့် ရွံ့ဗွက်ရွံ့ နှစ်များကဲ့သို့ ဝါညစ်ညစ်အရောင်များ ၊ တစ်တောလုံး ဖုံးလွှမ်းနေသည့် သစ်ပင်ကြီးများ ၏ ပင်စည်နှင့် သစ်ရွက်သစ်ခက်များ အတိုင်း နက်ကြုတ်ကြုတ် အရောင်နှင့် အစိမ်းပုပ်အရောင်များ ဖြင့် ကွက်တိကွက်ကြား ရုပ်ဖျက်၍ ဆေးများ ခြယ်ထားသည် ဖြစ်ရာ နက်မှောင်လှသော ဤတောအုပ်အတွင်း နေ့ခင်းကြောင်တောင်မှာ ပင် ခပ်လှမ်းလှမ်းမှ မသိသာလှဘဲ အနားရောက်မှ ထိတ်လန့်တကြား ဘွားခနဲ မြင်ကြ တွေ့ကြ သတိပြုမိကြသည်။ ။

ရထားလမ်းနှင့် ကားလမ်းကြားတွင် ကန့်လန့်ဖြတ်၍ မားမားကြီးရပ်ထားသော ဝါညစ်ညစ် မည်းကြုတ်ကြုတ် အစိမ်းပုပ်ရောင် ဤသံချပ်

ကာကားကြီးနှင့် မျက်စောင်းထိုး နေရာတွင် သံဆူးကြိုး များ ပတ်ပတ် လည် ကာရံထားသည် ကို တွေ့မြင်ကြရသည်။ ရုတ်တရက် ခပ်လှမ်းလှမ်းမှ ကြည့် လိုက်လျှင် ဤဒုတိယသံဆူးကြိုးများ အတွင်း ပင်စည်ချင်း ကပ်၍ ထူထပ်စွာ ပေါက်နေသော သစ်ပင် ကြီးများကိုသာ မြင်ရမည်ဖြစ်သည်။ ။ သို့သော် အနီးသို့ ကပ်၍ စေ့စပ်စွာ ဂရုတစိုက် ကြည့်လိုက်မည် ဆိုပါက ယင်းသို့ တစ်ပင်နှင့်တစ်ပင် ထူထပ်စွာ ပေါက်နေကြသည့် သစ်ပင်ကြီးငယ် အသွယ်သွယ်၏ အကြားမှာ ပင် အလိုက်သင့် အလျားသင့် ဆောက်ထားသည့် တဲများကို မြင်တွေ့ကြရမည်ဖြစ်သည်။ ။

တဲများမှာ အရွယ်အစားအားဖြင့် ကြီးကြီးမားမား မဟုတ်ဘဲ၊ ခပ်ငယ်ငယ်နှင့် ခပ်ရွယ်ရွယ် များ သာ ဖြစ်ကြသည်။ ။ သို့သော် ဤတဲအားလုံး၏ အမိုးများ နှင့် အကာများမှာ သစ်လုံးသစ်ခြမ်း သစ် ပြား စသည် ဖြင့် သစ်များကိုသာ အသုံးပြု၍ အကြမ်းထည် ဆောက်လုပ်ထားကြသည် ဖြစ်ရာ မျက်စိပသာဒဟူ၍ လုံးဝမရှိရုံမျှမက ကြည့်မြင်ရသည် မှာ အရောင်အဆင်း မည်းပုပ်ပုပ် နက်ကြုတ်ကြုတ်ဖြင့် ကျက်သရေယုတ်လှသည်ဟူ၍ ပင် ဆိုနိုင်သည်။ ။ သည် ကြားထဲတွင် လက်ခုပ် တစ် ဖောင်သာသာ ခန့်မှ ဆယ်ပေ၊ ဆယ့်ငါးပေခန့်အထိ အနိမ့်အမြင့် မညီမညာရှိလှသော ဝိုင်ယာကြိုး ကြီးကြီးငယ်ငယ်တို့ မှာ လည်း ဤဒုတိယသံဆူးကြိုးဝိုင်းအတွင်းရှိ တဲများ ပေါ်တွင် တစ်တဲနှင့်တစ်တဲ ဆက်၍ ရှုပ်ယှက်ခတ်နေကြသည်။ ။ ထို့ပြင် သံဆူးကြိုးဝိုင်း၏ အရှေ့ အနောက် တောင် မြောက် လေးမျက်နှာသို့ ဆက်သွယ်ဖြတ်တန်းနေသော ဝိုင်ယာကြိုးများကို မြင်နေရသည် မှာ လည်း မျက်စိ နောက်စရာကောင်းလှသည်။ ။

သံဆူးကြိုးများမှာ မော်တော်ကားလမ်းအတိုင်း အနောက်မှ အရှေ့သို့ အလျား သုံးဖာလုံခန့် ရှိမည်ဟု ခန့်မှန်းရ၍ သံဆူးကြိုးဝိုင်းအတွင်း

အရှေ့ဘက်အစပ်နားတွင် ကင်းစောင့်မျှော်စင်တစ်ခုကို တွေ့ရပြန်သည်

။

ဤမျှော်စင်မှ နေ၍ ကြည့်လိုက်လျှင် ကားလမ်း၏ လက်ဝဲဘက် အရှေ့မြောက် ခပ်ယွန်းယွန်း ကိုက် ၅၀ ခန့်အကွာတွင် အခြားသံဆူးကြိုးဝိုင်းကြီးတစ်ခုကို တစ်ဝိုင်းတစ်စ လှမ်းမြင်နေရသည်

။

ဤတတိယ သံဆူးကြိုးဝိုင်းအတွင်းတွင် လည်း သစ်သားများကို အသုံးပြု ဆောက်လုပ် ထားသည့် နက်ပုပ်ပုပ် မဲကြုတ်ကြုတ်တဲများကို အစီအရီတွေ့ရသည် ။ အချို့တဲများမှာ ဒုတိယ သံဆူးကြိုးဝိုင်းအတွင်းက တဲများ နှင့်စာလျှင် အနည်းငယ်ကြီးသည့်ပြင် ပုံသဏ္ဌာန်အားဖြင့်လည်း ရှည်လျားလျား တစ်မျိုးတစ်စားတည်း မဟုတ်ဘဲ အချို့မှာ လေးထောင့်ကျကျ၊ အချို့မှာ ရွက်ထည်ရုံ များကဲ့သို့ ခပ်ဝိုင်းဝိုင်း စသည် ဖြင့် ကွဲကွဲပြားပြား ခြားနားလျက် ရှိကြသည် ။

ထို့ပြင် မော်တော်ကားလမ်းမှာ ဤတတိယ သံဆူးကြိုးဝိုင်း၏ အပြင်ဘက်မှ ဖြစ်နေသော်လည်း တစ်လျှောက်လုံး ကားလမ်းနှင့် မျဉ်းပြိုင်သဖွယ် ယှဉ်၍ လာခဲ့သော မီးရထားလမ်းမှာ မူ ဤနေရာတွင် (ကားလမ်းကဲ့သို့ သံဆူးကြိုးဝိုင်းအပြင်ဘက်မှ မဟုတ်ဘဲ) သံဆူးကြိုးဝိုင်းအတွင်းမှ ဖြတ်သွားသည် ကို တွေ့နေရသည် ။ ရုတ်တရက် ကြည့်လိုက်လျှင် ဤအချက်မှာ ထူးခြားသည် ဟု ထင် စရာ ရှိသည် ။

သို့သော် ဤနေရာသို့ တစ်ခေါက်တစ်ခေါက် ရောက်ဖူးသူများ အဖို့ မီးရထားသံလမ်းဖြတ်၍ ဖောက်ထားသော ဤတတိယ သံဆူးကြိုးဝိုင်းကိုသာလျှင် ထူးခြားသည် ဟု ထင်ကြမည်ဖြစ်သော် လည်း ဤနယ်မြေ ဤနေရာသို့ အခါခါအခေါက်ခေါက် ရောက်ဖူးကြသူနှင့် အထပ်ထပ် အ

တန်တန် ကာရံထားသည့် ဤသံဆူးကြိုးဝိုင်းများ အတွင်း နှစ်ရှည်လများ နေထိုင်လာခဲ့ကြရသူများ အဖို့ ရာ၌ ခု ဤဒေသ ဤ တောအုပ်ကြီးတစ်ခုလုံး၏ ထူးခြားချက်များကို တစ်ခုမကျန် သိပြီး ဖြစ် နေကြသည်။ ။ ဤထူးခြားချက်များ သည် ထူးခြားသလောက် ကြောက်စ ရာကောင်းလှ၍ အသက်အန္တရာယ်နှင့် နီးလှသည် ကိုလည်း သူတို့ သိ ထားပြီးဖြစ်ကြသည်။ ။

ဥပမာ ဆိုကြပါစို့။

ဤတောအုပ်တစ်နေရာတွင် ပထမဆုံး တွေ့ရသည့် သံဆူးကြိုး ကာ ရံထားသော အလျား သုံးမိုင်၊ အနံတစ်မိုင်ခွဲရှိသည့် ဤနယ်မြေ ဤဒေ သ၏ အရှေ့ အနောက် တောင် မြောက် ပတ်ပတ်လည် တစ်ခုလုံးတွင် မိုင်းပုံးများ တရစပ် မြှုပ်ထားသော ဤမြေမြှုပ်ပုံးများ ၏ ယမ်းအားမှာ လည်း လူမဆိုထားဘိ၊ ခွေးတစ်ကောင် ကြောင်တစ်မြီးသော်မှ မတော်တ ဆ ဖြတ်ကျော်သွားမိပါက အရိုး အသားပါ ရှာမရအောင် ပေါက်ကွဲပျက် စီးသွားနိုင်သည် အထိ ကြီးမားပြင်းထန်လှသည် ကိုလည်း သူတို့ သိပြီး ဖြစ်ကြသည်။ ။

တစ်ဖန် သုံးကြိမ်သုံးတန် ကာရံထားသည့် ဆံဆူးကြိုးဝိုင်းများ ၏ အဝင်ဂိတ်ဝများ နှင့် ကားလမ်းတစ်လျှောက်၊ ရထားလမ်းတစ်လျှောက် တွင် မျက်နှာပေါက်ဆိုးဆိုး ရှူသိုးသိုးဖြင့် မျက်တောင် မခတ်ဘဲ စောင့်ကြပ်နေကြသည့် ဂျာမန်အစောင့်စစ်သားများ ၏ လက်မှ စက်သေ နတ်များ သည် လည်းကောင်း၊ ဒုတိယသံဆူးကြိုးဝိုင်းအနီးတွင် အမြဲတမ်း အသင့်ဖြစ်နေသော သံချပ်ကာကားပေါ်မှ စက်အမြောက်ကြီးသည် လည်းကောင်း၊ ရန်သူမှန်သမျှ အတုံးအရုံးကျအောင် ရက်ရက်စက်စက် ပစ်ခတ်ကြမည်ကိုလည်းကောင်း သူတို့ အသေအချာ သိထားကြသည်။ ။

ထို့ပြင် ဒုတိယသံဆူးကြိုးဝိုင်းထဲမှ တဲများ အတွင်းရှိ ခေတ်မီဆက်သွယ်ရေး ကိရိယာများကို အသုံးပြုခြင်းအားဖြင့် ထောင်သောင်းမက မြောက်မြားလှသော စစ်သားများ သည် မိနစ်ပိုင်း နာရီ ပိုင်းအတွင်း စစ်ကူရောက်လာနိုင်သည် ကိုလည်း သူတို့ တထစ်ချ နားလည်ထားပြီး ဖြစ်ကြသည်။ ။ ထိုမျှမက ဒုတိယသံဆူးကြိုးနှင့် တတိယသံဆူးကြိုးများ သည် သာမန်ရိုးရိုး သံဆူးကြိုးများ မဟုတ်ကြဘဲ မတော်တဆ ယောင်၍ ထိကိုင်မိရုံဖြင့် စက္ကန့်ပိုင်းအတွင်း ပွဲချင်းပြီး သေနိုင်လောက်သည့် လျှပ်စစ်ဓာတ်အားများ လွှတ်ထားသည့် သံဆူးကြိုးများ ဖြစ်သည် ကိုလည်း သူတို့ အတိအကျ သိကြ ပြီးဖြစ်သည်။ ။

ဤနေရာ ဤဒေသသည် ဤမျှလောက် ထူးခြား ကြောက်မက်ဖွယ်ကောင်းလှသည်။ ။ ဤမျှ လောက် အန္တရာယ်နှင့် နီးလှသည်။ ။

ဤတွင် မလွဲသာ မရှောင်သာ မေးစရာမေးခွန်းတစ်ခု ပေါ်လာသည်။ ။ ဤမေးခွန်းမှာ အခြားမဟုတ်။ ဤနေရာ ဤဒေသကို အဘယ်ကြောင့် ဤမျှ ထူးခြားကြောက်မက်ဖွယ်ကောင်း၍ အသက် အန္တရာယ်နီးအောင် ဖန်တီးလုပ်ဆောင်ထားကြပါသနည်း။

ရိုးရိုးသားသား ကြားဖူးနားဝရှိသလောက် စဉ်းစားတွေးခေါ်၍ ကြည့်မည်ဆိုပါက ယင်းသို့ ထူးခြားဆန်းကြယ် ကြောက်မက်ဖွယ်ကောင်းလှ၍ အသက်အန္တရာယ်နှင့်နီးအောင် ဖန်တီးလုပ်ဆောင် ထားသည့် အထက်အဆိုပါ နေရာဒေသသည် ဗြိတိသျှ၊ အမေရိကန်၊ ပြင်သစ်၊ ရုရှ စသော ရန်သူ စစ်တပ်များမှ အရေးပါအရာရောက်သည့် ဗိုလ်ချုပ်ကြီးများ၊ ဗိုလ်မှူးကြီးများ နှင့် ထိပ်တန်းသူလျှို့ များအား ချုပ်နှောင်ထားသည့် နာဇီလျှို့ဝှက် အကျဉ်းစခန်းပေလော။ သို့တည်းမဟုတ် ‘သန့်စင် မြင့်မြတ်သော’ ဂျာမန်အမျိုးသားများ ၏ ‘မဟာရန်၊ ကမ္ဘာ့ရန်ဖြစ်သည့် ဂျူးလူ

မျိုးများအား အမျိုးပြုတ်အောင် သုတ်သင်ပစ်နေသည့် ဖက်ဆစ်လူသတ်
စခန်းကြီးပေလော့' ဟူ၍ တွေးတောထင်စရာ ရှိသည်။ ။

သို့သော် ဤအတွေးနှင့် ဤအထင်မှာ ပါစင်အောင် လွဲ၍ တက်တက်
စင် မှားနေသည်။ ။ အဘယ်ကြောင့် ဆိုသော် ဤနေရာ ဤဒေသသည် ဖ
က်ဆစ် လူသတ်စခန်းလည်း မဟုတ်။ နာဇီ
လျှို့ဝှက်အကျဉ်းစခန်းလည်း မဟုတ်။ ဂျာမနီ နာဇီတို့ ၏ သခင် ဖက်ဆ
စ်အာဏာရှင်ကြီး ဟစ်တလာ၏ ဗဟိုစစ်ဌာနချုပ်စခန်းပင်
ဖြစ်သောကြောင့်တည်း။

မှန်သည်။ ။ ပိုလန်နိုင်ငံ၏ အရှေ့မြောက်ခပ်ယွန်းယွန်း၊ တစ်ခါက အ
ရှေ့ပိုင်း ပရပ်ရှားဟူ၍ ထင်ရှားခဲ့သည့် ပြည်နယ်ကလေးအတွင်း ရက်စ်
တင်းဘတ် အမည်ရှိ မြို့နှင့်ခပ်လုမ်းလုမ်း တောင်တန်းများ နှင့် တောအုပ်
များ ဖုံးလွှမ်းနေ၍ လူသူအရောက်အပေါက်နည်းလှသော ဤနေရာ
ဤဒေသ သည် ကမ္ဘာတစ်ခုလုံး မီးဟု န်းဟု န်းတောက်လောင်အောင် ဒု
တိယကမ္ဘာစစ်ကြီးကို စတင်မွှေးခဲ့သည့် ဂျာမနီ အာဏာရှင်ဟစ်တလာ
၏ 'အမှတ် ၁ လုံခြုံရေးနယ်မြေ'ဟု ခေါ်ဝေါ်သတ်မှတ်ထားသည့် ဗဟိုစ
စ်ဌာနချုပ်စခန်းပင် ဖြစ်သည်။ ။ မှန်သည်။ ။ သံဆူးကြိုး အတန်တန်ကာ၍
လက်နက်ကိုင် အစောင့်အကြပ်တို့ ဖြင့် အထပ်ထပ်
ပိုင်းရံထားသည့်အပြင် ပေါက်ကွဲမှု ယမ်းအား ကြီးမားလှသည့် မြေမြှုပ်
ဗုံးများ နှင့် လျှပ်စစ်ဓာတ်အား အမြောက်အမြား လွှတ်ထားသော
သံဆူးကြိုးများ ဖြင့် အစွမ်းကုန် လုံခြုံအောင် ကာကွယ်စောင့်ရှောက်
ထားသည့် ဤအမှတ် ၁၊ လုံခြုံ ရေးနယ်မြေအတွင်း တတိယ ရိုက်ချ်နိုင်
ငံတော်ဟူ၍ ခေါ်ဝေါ်သမုတ်အပ်သော ဂျာမနီအင်ပါယာကြီး၏ အထွတ်
အထိပ် အမှတ် ၁ ခေါင်းဆောင်ကြီးဟစ်တလာသည် သူ၏ ဂျာမနီစစ်ဦး
စီး ဗိုလ်ချုပ်ကြီး များ နှင့် အတူနေထိုင်လျက် ရှိသည်။ ။

ဤဒေသကို အမှတ် ၁ လုံခြုံရေးနယ်မြေဟူ၍ ခေါ်ဝေါ်သတ်မှတ်ကာ ဟစ်တလာကိုယ်တိုင် အမြဲတမ်းစစ်ဌာနချုပ်စခန်းအဖြစ် ဖွင့်လှစ်နေထိုင်လာခဲ့သည် မှာ ၁၉၄၁ ခုနှစ် နွေရာသီကတည်းက ပင် ဖြစ်သည်။ ။

ထိုအချိန် ထိုအခါက ဟစ်တလာသည် ဆိုဗီယက်ယူနီယံအား အလစ်တွင် ထိုးစစ်ဆင် တိုက် ခိုက်ခဲ့ရာ၌ ဤစစ်ဌာနချုပ်မှ နေ၍ အရှေ့ဘက် စစ်မျက်နှာတစ်ခုလုံးကို သူကိုယ်တိုင် ကြီးကြပ်ကွပ်ကဲ ခဲ့သည်။ ။ သူကိုယ်တိုင် စစ်ဆင်ရေးအမိန့်များကို တစ်ခုပြီးတစ်ခု အဆက်မပြတ် ထုတ်ပြန်ခဲ့သည်။ ။ သည့်နောက်တွင် မူ ကမ္ဘာကျော် ဂျာမန်ပန်ဇာတင့်ကား တပ်မကြီးများ နှင့် လျှပ်တစ်ပြက်မုန်တိုင်း တပ်သားများ ၏ သံဖနောင့်အောက်သို့ ဆိုဗီယက်မြို့ကြီးများ တစ်မြို့ပြီးတစ်မြို့ ကျရောက်ခဲ့၍ အောင်ပွဲများ တစ်ပွဲပြီးတစ်ပွဲ ရရှိခဲ့သည် နှင့်အမျှ ဟစ်တလာ၏ အဆိုပါ ဗဟိုစစ်ဌာနချုပ်မှာ လှုပ်လှုပ် ရွရွ စည်စည်ကားကားဖြင့် ရယ်သံမောသံများ ဆူဆူညံညံရှိခဲ့သည်။ ။

ယခု ၁၉၄၄ ခုနှစ် နွေဦးပေါက်ရာသီသို့ ရောက်လာသောအခါတွင် မူ မှောက်နေသော အရာ ဝတ္ထုတစ်ခုကို ရုတ်တရက်ဆွဲ၍ ပက်လက်လှန်လိုက်ဘိသကဲ့သို့ အခြေအနေမှာ အစစအရာရာ ပြောင်းပြန်ဖြစ်သွားသည်။ ။

ပြင်သစ်ကမ်းခြေတွင် နေ့ရော ညပါ ကောင်းကင်ယံမှ မိုးလုံးပြည့် ပျံသန်းလာကြသော ဗြိတိသျှ အမေရိကန်လေတပ်မှ ဗုံးကြဲလေယာဉ်ကြီးများ နှင့် တိုက်လေယာဉ်များ ၏ အပြင်းအထန် ဗုံးကြဲတိုက်ခိုက်မှုကြောင့် စိတ်ဓာတ်ပျက်ပြားနေကြသော ဂျာမန်တပ်များ သည် မဟာမိတ်တပ်များက ပြန်လှန်ထိုးစစ်ကြီး ဆင်နွှဲ၍ ကမ်းပေါ်သို့ အလုံးအရင်းဖြင့် တက်လာကြမည့် နေ့ရက်ကို ရင်တမမ ဖြင့် နေ့လားညလား

စောင့်စားနေကြရသည်။ ။ အလားတူပင် အရှေ့ဘက် စစ်မျက်နှာတွင် လည်း ‘မျက်ကန်းတစ္ဆေမကြောက်’သလို ရှေ့သို့သာ တစ်ဇွတ်ထိုး ချီတက်လာခဲ့ကြသော ဂျာမန်တပ်များ သည် ဆိုဗီယက်ယူနီယံ၏ အတွင်းပိုင်းသို့ နက်ရှိုင်းစွာ ထိုးဖောက်ဝင်ရောက်ခဲ့ကြပြီးမှ ဆိုးဝါး ပြင်းထန်လှသည့် ရုရှားဆောင်းရာသီ၏ ဒဏ်နှင့် တပ်နီတော်၏ သဲသဲမဲမဲ ခုခံတွန်းလှန်မှုတို့ ကို မရှုမလှခံကြရ၍ တပ်လန်ကာ ပြန်လည်ဆုတ်ခွာလာကြရပြီဖြစ်သည်။ ။

ယင်းသို့ အရှေ့ဘက်နှင့် အနောက်ဘက် စစ်မျက်နှာ နှစ်ခုစလုံးတွင် တစ်နေ့တစ်ခြား ဆုံးရှုံးမှု များ နှင့် ရင်ဆိုင်နေရ၍ ဂျာမန်နိုင်ငံကြီး အရူးမီးပိုင်းဖြစ်သလို ဖြစ်လာသည့် ၁၉၄၄ ခုနှစ် နွေရာသီ တွင် ဟစ်တလာ၏ အထက်ဖော်ပြပါ ဗဟိုစစ်ဌာနချုပ်မှာ ယခင်ကလို လူသံသူသံများ ဖြင့် ဆူဆူညံညံ လှုပ်လှုပ်ရွရွ မမြင်ရ မကြားရတော့ဘဲ သုသာန်တစ်ပြင်ပမာ ငြိမ်ချက်သားကောင်းနေခဲ့သည်။ ။ ယခင်က စစ်မျက်နှာတိုင်းမှ အောင်ပွဲရ ဂျာမန်တပ်မတော်၏ ဗဟိုစစ်ဌာနချုပ်အဖြစ် စိုစိုပြည်ပြည် စည်စည်ကားကား ရှိခဲ့သော၊ ဤအမှတ် ၁ လုံခြုံရေးနယ်မြေမှာ ယခုအခါ ချွေးတပ်စအကျဉ်းစခန်း ပမာ ခြောက်ကပ်တိတ်ဆိတ်ကာ ထိတ်လန့်တုန်လှုပ်စရာများ သာလျှင် လွှမ်းမိုးနေခဲ့ သည်။ ။

‘ဤနေရာမှာ ကျောင်းသင်္ခမ်းလိုလို၊ ချွေးတပ်အကျဉ်းစခန်းလိုလို ဖြစ်နေပါသည်။ ။ သံဆူး ကြိုးများ နှင့် ဝိုင်ယာကြိုးများ ရှုပ်ယှက်ခတ်နေအောင် ပေါများ လှပါသည်။ ။ ဤစခန်းသို့ သွားရာ လမ်းတစ်လျှောက်တွင် လည်း ကင်းတဲများ မှီလိုပေါက်နေပြီး အလယ်ဗဟိုတွင် အမှတ် ၁ လုံခြုံရေးနယ်မြေဟူ၍ သတ်မှတ်ထားသော စခန်းရှိပါသည်။ ။ ဤလုံခြုံရေးနယ်မြေ အတွင်းသို့ ကျွန်ုပ်၏ စစ်ဦးစီးအဖွဲ့ဝင်များကိုပင်လျှင် အမြဲတမ်း ဝင်ထွက်သွားလာခွင့် လက်မှတ်များ ထုတ်ပေးထားခြင်း မရှိပါ။ စ

စံရေးအခြေအနေနှင့် စပ်လျဉ်းသည့် အစီရင်ခံစာများမှ တစ်ပါး၊ ပြင်ပ လောကမှ မဖြစ်စလောက် အနည်းငယ်မျှသော သတင်းအစအနများ သာ သီးခြားကင်းကွာနေသော ဤနေရာကလေးသို့ ထိုးဖောက်ရောက်ရှိ လာတတ်ပါသည် ...’

(နရင်ဘတ် ခုံရုံးမှတ်တမ်း အပိုင်း ၁၅၊ စာမျက်နှာ ၂၈၃)

ဂျာမန်လက်နက်ကိုင်တပ်များ ၏ စစ်ဆင်ရေးဌာနချုပ် စစ်ဦးစီးမှူး အဖြစ် တာဝန်ယူခဲ့ရ၍ အမှတ် ၁ လုံခြုံရေးနယ်မြေတွင် အာဏာရှင် ဟစ်တလာနှင့် နှစ်ရှည်လများ အတူတကွ နေထိုင်လာ ခဲ့သော ဗိုလ်ချုပ်ကြီး ဂျိုဒဲလ်က ထိုစဉ်အခါက ထိုစခန်း၏ အခြေအနေကို အထက်ပါအတိုင်း ဖွင့်ဟ ရေးသားခဲ့ဖူးသည်။ ။

ဗိုလ်ချုပ်ကြီး ဂျိုဒဲလ်၏ ရေးသားချက်မှာ အမှန်ပင်ဖြစ်သည်။ ။ ၁၉၄၁ ခုနှစ် ဇွန်လ ၂၂ ရက် နေ့တွင် ဆိုဗီယက်ယူနီယံအား လျှပ်တစ်ပြက် ဝင်ရောက်တိုက်ခိုက်ရန် စစ်ဆင်ရေးအမိန့် ထုတ်ပြန်ခဲ့ ပြီးနောက် ဤစခန်းမှ နေ၍ အောင်ပွဲခံ ဂျာမန်တပ်များ ၏ သတင်းကို အဆက်မပြတ် နားထောင်ကာ၊ မိမိနှင့် ပတ်သက်၍ ကမ္ဘာအရပ်ရပ်မှ ထင်မြင်ယူဆ သုံးသပ်နေကြသော သတင်းမျိုးစုံ အဖုံဖုံတို့ ကို အာရုံစူးစိုက်၍ နားအရသာခံခဲ့သော အာဏာရှင် ဟစ်တလာသည် ယခု ၁၉၄၄ ခုနှစ် နွေရာသီတွင် အမှတ် ၁ လုံခြုံရေးနယ်မြေဟု ဆိုသော ဤစခန်းအတွင်း၊ ကမ္ဘာနှင့် အဆက်ဖြစ်နိုင်သမျှဖြတ်ကာ နေထိုင်လျက် ရှိသည်။ ။ ကြားနေရသော သတင်းများ နှင့် ကြားရလတ္တံ့သော သတင်းမှန်သမျှတို့ မှာ မိမိအတွက် အဘက်ဘက်က မင်္ဂလာမရှိသည့် အနိဋ္ဌာရုံသတင်းများ သာ ဖြစ်နေသည်။ ။ ဖြစ်လိမ့်မည်ဟု တထစ်ချ သိနားလည်ထားပြီးဖြစ်ရာ ဟစ်တလာသည် မရှောင်လွဲသာသည့် စစ်ရေးစစ်ရာသတင်းနှင့် အစီရင်ခံစာများမှ တစ်ပါး

ပြင်ပလောကမှ အခြားသော ပြဿနာရပ်များကို စကားမစပ်မိအောင် အထူးသတိထား၍ ရှောင်ရှားနေခဲ့သည်။ ။ အထူးသဖြင့် စစ်ဆင်ရေး အစည်းအဝေးများ နှင့် ဌာနချုပ် စစ်ဦးစီး အစည်းအဝေးများမှ လွဲ၍ ကျန် အချိန်များ တွင် နိုင်ငံရေးပြဿနာများကို သူ့ကိုယ်တိုင် မပြောဘဲ နေသည့်ပြင် အခြားသူများကိုလည်း လုံးဝမပြောရဟု ပိတ်ပင်ထားခဲ့သည်။ ။

ဤသို့ဖြင့် ၁၉၂၀ ခုနှစ် တစ်ဝိုက်က နိုင်ငံရေးသမားပေါက်စ တစ်ယောက်အနေဖြင့် မြို့နယ် မြို့မှ ဘီယာဆိုင်များ တွင် မိုးအလင်းထိုင်ကာ သောက်ဖော်သောက်ဖက် လေးငါးယောက်တို့ အား လည်းကောင်း၊ ၁၉၃၀ ခုနှစ် တစ်ဝိုက်က နာဇီပါတီခေါင်းဆောင်တစ်ယောက်အဖြစ် နာရီပေါင်း များစွာ ကြာသည့်တိုင်အောင် ပါတီဝင်ပေါင်း လေးငါးသောင်းတို့ အားလည်းကောင်း၊ ၁၉၄၀ ခုနှစ် တစ်ဝိုက်က စစ်အာဏာရှင်ကြီးတစ်ယောက်အဖြစ် ပါးစပ်မှ အမြှုပ်တစ်စီထွက်သည့်တိုင်အောင် ဂျာမန်စစ်သားပေါင်း လေးငါးသိန်းတို့ အားလည်းကောင်း အာပေါင်းအရင်းသန်သန် နိုင်ငံရေး၊ တိုင်းရေးပြည်ရေးနှင့် အမျိုးသားရေးများကို အားရပါးရ စိတ်ရောကိုယ်ပါ ဟောပြောလာခဲ့သော ဟစ်တလာသည် ယခု ၁၉၄၄ ခုနှစ်တွင် နိုင်ငံရေးမှန်လျှင် နားမှ လေသံ မကြားချင်လောက်အောင် အပြောင်းလဲကြီး ပြောင်းလဲလာခဲ့ပြီဖြစ်သည်။ ။

ယုတ်စွအဆုံး ‘အမှတ် ၁၊ လုံခြုံရေးနယ်မြေ’ဟု ခေါ်ဝေါ်သတ်မှတ်ထားသည့် ဤဗဟို ဌာနချုပ်တွင် ယခုကဲ့သို့ လာရောက်နေထိုင်ခြင်း၏ အခြေခံအကြောင်းရင်းသည် ပင်လျှင် ယခင်နှင့် မတူတော့ဘဲ ပြောင်းလဲခြင်းမက ပြောင်းလဲခဲ့ပြီဖြစ်သည်။ ။

ဟစ်တလာသည် ယခင်က ဤစခန်းကို ဗဟိုစစ်ဌာနချုပ်အဖြစ် လျှို့ဝှက်စွာ တည်ဆောက် အသုံးပြုခဲ့သည်။ ။ ရန်သူအား အလစ်တွင် ချက်

ကောင်းကို နှက်ရန်လည်းကောင်း၊ အငိုက်တွင် အရှိုက်ကို ထိုးရန်လည်းကောင်း၊ ဤနေရာ ဤဒေသကို လျှို့ဝှက်စစ်ဌာနချုပ်အဖြစ် အသုံးပြုခဲ့သည်။ ။

ယခုသော်မူ ဟစ်တလာသည် ဤစခန်းကို ဂျာမန်တပ်များ ၏ လျှို့ဝှက်စစ်ဆင်ရေး ဗဟိုဌာန ချုပ်အဖြစ် အသုံးပြုရန်ထက်၊ မိမိအသက်အန္တရာယ် လုံခြုံရေးအတွက် ခိုလှုံပုန်းအောင်းရာ စခန်း အဖြစ် ပိုမိုအားထားခဲ့သည်။ ။

အထူးသဖြင့် ဥရောပတိုက်တစ်တိုက်လုံး၏ ကောင်းကင်ယံကို အပိုင်စီးထားနိုင်ပြီဖြစ်သော မဟာမိတ်လေတပ်များ သည် ဖရင့်ဖတ်၊ ဟန့်ဗား၊ ဟမ်းဘတ်နှင့်တကွ ဘာလင်မြို့တော်အပါအဝင် ဂျာမန်မြို့ကြီးများကို နေ့ရောညပါ တအုန်းအုန်းဖြင့် အကြီးအကျယ် ဗုံးများ ကြဲချနေသော ယခုလို အချိန်အခါမျိုးတွင် ပိုလန်ရုရှားနယ်စပ်ရှိ အရှေ့ပိုင်း ပရပ်ရှားနယ်အတွင်း တောကြီးမျက်မည်းထဲ တွင် ဆောက်လုပ်ထားသော ဤ ‘အမှတ် ၁၊ လုံခြုံရေးနယ်မြေ’သည် ဟစ်တလာ၏ အသက် အန္တရာယ်အတွက် လုံခြုံစိတ်ချရသည့် တစ်ခုတည်းသော စခန်းပင် မဟုတ်ပါလော... ။

သို့တိုင်အောင် အင်အားကြီးမားလှသည့် မဟာမိတ်လေတပ်များ ၏ အန္တရာယ်မှ ပိုမိုစိတ်ချရ သည် ထက် စိတ်ချရအောင် ဟစ်တလာသည် တတိယသံဆူးကြိုးဝိုင်းအတွင်း မိမိနေထိုင်သည့် တဲအိမ်အပြင်၊ မြေအောက်ဗုံးကျင်းတစ်ခုကို အခိုင်အခံ ဆောက်လုပ်ကာ၊ ရံဖန်ရံခါ မြေအောက် ဗုံးကျင်းထဲမှာ ပင် ရက်အတော်ကြာအောင် ဆင်း၍ နေခဲ့ရသည်။ ။

ဟစ်တလာ၏ စစ်ဌာနချုပ်ဖြစ်သော ဤနေရာစခန်းကို ဂျာမန်စစ်ဦး

စီးအဖွဲ့က ‘အမှတ် ၁၊ လုံခြုံရေးနယ်မြေ’ဟူ၍ ခေါ်ဝေါ်သတ်မှတ်ထားသော်လည်း ဤနာမည်အပြင် အရေးပေါ်စစ်ဆင်ရေး နှင့် လျှို့ဝှက်အမိန့် ပြန်တမ်းများ တွင် အသုံးပြုရန်အတွက် အခြားနာမည်တစ်ခု ရှိသေးသည် ။ ယင်းနာမည်မှာ ‘ဝံပုလွေဂူ’ (ဝါ) ‘ဝံပုလွေခိုအောင်းသည့်လိုဏ်ခေါင်း’ ဟူသော အမည်ဖြစ်သည် ။

ဂျာမန်စစ်ဦးစီးဌာနချုပ်နှင့် လျှို့ဝှက်စစ်ထောက်လှမ်းရေးဌာနချုပ်မှ ဗိုလ်ချုပ်ကြီးများ သည် ခေါင်းဆောင်ကြီး ဟစ်တလာအား လေးစားဂုဏ်ပြုသောအားဖြင့် ရန်သူမှန်သမျှကို ကုပ်ဖဲကိုက်သတ် ဝါးမျိုလေ့ရှိသော ဝံပုလွေနှင့်နှိုင်းကာ ဟစ်တလာကိုယ်တိုင် ဦးစီး ကွပ်ကဲသည့် ဤဗဟိုဌာနချုပ် စခန်းကို အထက်ပါအတိုင်း ‘ဝံပုလွေဂူ’ဟူ၍ လျှို့ဝှက်အမည် ပေးခဲ့ခြင်းဖြစ်သည် ။

ဤအမည်မှာ ‘ပညတ်နှင့်ဓာတ်သက်’ လိုက်ဖက်လှသည် ဟု ဆိုရမည်ဖြစ်သည် ။ အဘယ်ကြောင့်ဆိုသော် ဟစ်တလာသည် ဝံပုလွေကဲ့သို့ အင်အားကြီးမားသလောက် ကြောက်စရာကောင်းလှ သည် ။ ရန်သူမှန်သမျှကို အကြင်နာကင်းမဲ့စွာ ကုပ်ဖဲတတ်သည် ။ ရက်ရက်စက်စက် သတ်ဖြတ်တတ် သည် ။ ‘ပညတ်သွားရာ ဓာတ်သက်ပါ’ ဆိုသည့်အတိုင်း ဤ ‘ဝံပုလွေကြီး’သည် ၁၉၃၈-၃၉ ခုနှစ် များမှ စ၍ ချက်ကိုစလိုဗက်ကီးယား၊ ဩစတြေးလျ စသည့် ရန်သူနိုင်ငံများအား အကြင်နာကင်းမဲ့စွာ ဝါးမျိုပစ်ခဲ့သည် ။ ပိုလန်၊ ပြင်သစ် စသော ရန်သူများကိုလည်း ရက်ရက်စက်စက် သတ်ဖြတ်ခဲ့သည် ။ ဆိုဗီယက်ယူနီယံကိုလည်း ကုပ်ဖဲ ကိုက်ခြစ်ခဲ့သည် ။ ဤသို့ဖြင့် ရက်စက် ကြမ်းကြုတ်သလောက် အင်အားကြီးမားလှသည့် ဤဝံပုလွေကြီးကြောင့် ဥရောပတစ်တိုက်လုံးမှာ ထိတ်လန့်ချောက်ချား ခဲ့ရသည် ။

သို့သော် ဤသည် မှာ လွန်ခဲ့သည့် လေးငါးနှစ်အတွင်းက ဖြစ်ရပ်များ ပင် ဖြစ်သည်။ ။ ယခု အချိန်တွင် မူ ဝံပုလွေကြီးမှာ အားအင် ကုန်ခမ်း လာပြီဖြစ်သည်။ ။ မည်းမည်းမြင်သမျှ ရန်သူဟု သဘော ထား၍ ကုပ်ဖွဲ သတ်ဖြတ်ခဲ့ရသဖြင့်လည်း ပင်ပန်း နွမ်းနယ်လှပြီဖြစ်သည်။ ။ ဥရောပတစ်တိုက်လုံး လှည့်လည်သွားခဲ့ရသဖြင့် အစာငတ် ရေငတ်ကာ အားပြတ်နေပြီဖြစ်သည်။ ။ တစ်ချိန်တည်းမှာ ပင် ဥရောပအနှံ့အပြား မင်းမူကျက်စားနေသော ဤဝံပုလွေကြီး၏ ဆိုးသွမ်းမှုကို မခံမရပ်နိုင်သဖြင့် အနောက်ဘက်ကမ်းမှ ဗြိတိသျှခြင်္သေ့ကြီးနှင့် အရှေ့ဘက်တောအုပ်မှ ဆိုဗီယက်ဝက်ဝံကြီးတို့ က ညာ သံပေး၍ လာနေပြီဖြစ်ရာ အစာငတ် ရေငတ်ကာ အားပြတ်နေသော ဂျာမန်ဝံပုလွေကြီးမှာ ပြေးပေါက် မှားကာ ကယောင်ချောက်ချားဖြစ်လာသည်။ ။ ဤအတောအတွင်း ကောင်းကင်ယံမှ အမြဲမပြတ် စောင့်ကြပ်ပျံဝဲနေသည့် အမေရိကန် သိန်းငှက်ကြီးကလည်း လစ်သည် နှင့်တစ်ပြိုင်နက် အဟု န်ပြင်း စွာဖြင့် မြေပြင်သို့ ထိုးဆင်းကာ ဂျာမန်ဝံပုလွေကြီးအား လည်မျိုကို တအားကုပ်၍ မျက်လုံးကို ဖောက်ထုတ်ပစ်ရန် စောင့်နေသည်။ ။

သို့ဖြစ်ရာ တစ်ခါက ဥရောပတွင် မင်းမူဆိုးသွမ်းခဲ့သည့် ဝံပုလွေကြီးမှာ ယခုအခါ သူ့ထက် ပိုမိုအင်အားကြီးမား၍ ပိုမို ဖျတ်လတ် သွက်လက်သည့် ခြင်္သေ့၊ ဝက်ဝံနှင့် သိန်းငှက်တို့ ၏ ရန်ကို အကြောက်ကြီးကြောက်ကာ သူ၏ လိုဏ်ဂူထဲမှ မထွက်ရဲဘဲ ဖြစ်နေသည်။ ။

မှန်သည် ၊ ဟစ်တလာသည် ဤနေ့ဤရက်များ တွင် အမှတ် ၁၊ လုံခြုံရေးနယ်မြေဟု ခေါ်သော ‘ဝံပုလွေဂူ’ ထဲမှာ ပင် ပုန်းအောင်းရင်း အချိန်ကုန်ခဲ့ရသည်။ ။

